

## ಪೌಲನು ತಿಮೊಥೆಯನಿಗೆ ಬರೆದ ಎರಡನೆಯ ಪತ್ರಿಕೆ ತಿಮೊತಿಕ್ ಪಾವ್ಲುನ್ ಲಿವಲ್ಲಿ ದೊನ್ನೆಚಿ ಚಿಟಿ ವಳಕ್

ತಿಮೊತಿಕ್ ಲಿವಲ್ಲಿ ದೊನ್ನೆಚಿ ಚಿಟಿ, ಅಪೊಸ್ತಲ್ ಪಾವ್ಲುನ್ ಅಪ್ಪಾಚೊ ಶಿಸ್ ಹೊವ್ನ್ ಹೊತ್ಯಾ ತಿಮೊತಿ ಮನ್ತಲ್ಯಾಕ್ ದೊನ್ನೆಚಿ ಚಿಟ್ ಲಿವ್ಲಾನಾಯ್. ಹಿ ಚಿಟಿ ಲೈ ಕರುನ್ ಪಾವ್ಲುಚ್ಯಾ ಜಿವನಾಚ್ಯಾ ಆಕ್ರಿಚ್ಯಾ ದಿಸಾತ್ಲಿ ಲಿವಲ್ಲಿ ಹಾಯ್. ತ್ಯಾ ಯೆಳಾರ್ ಪಾವ್ಲು ರೊಮಾತ್ಲ್ಯಾ ಬಂಧಿಖಾನ್ಯಾತ್ ಹೊತ್ಲೊ 1:16. ಅನಿ ಪಾವ್ಲು ಅನಿ ತಿಮೊತಿಚ್ಯಾ ಮದ್ಲಿ ಎಕ್ ಬರೊ ಸಮ್ತಂದ್ ಹೊತ್ಲೊ, ಪಾವ್ಲು ತಿಮೊತಿಕ್ ಕನ್ನಾಬಿ ಲೆಕ್ ಮನುನ್ ಬಲ್ಲಿ ಫಿಲಿ 2:22, 1 ತಿಮೊ 1:2-18.

ಪಾವ್ಲುನ್ ದೆವಾಚ್ಯಾ ಲೊಕಾಂಚ್ಯಾ ತಾಡ್ಯಾಂಕ್ಲಿ ಸೊಡುನ್ ಎಕ್ಲ್ಯಾ ಮಾನ್ಸಾಕ್ ಮನುನ್ ಲಿವಲ್ಲ್ಯಾ ಚಾರ್ ಚಿಟಿಯಾನಿತ್ಲಿ ಹಿ ಎಕ್ ಚಿಟಿ. ಹುರಲ್ಲ್ಯಾ ತಿನ್ ಚಿಟಿಯಾ ಖಲ್ಯಾ ಮಟ್ಲ್ಯಾರ್, ತಿಮೊತಿಕ್ ಲಿವಲ್ಲಿ ಪಯ್ಲೆಚಿ ಚಿಟಿ, ತಿತಾಕ್ ಲಿವಲ್ಲಿ ಚಿಟಿ ಅನಿ ಫಿಲೊಮಿನಾಕ್ ಲಿವಲ್ಲಿ ಚಿಟಿ. ಹಿ ಚಿಟ್ ಲಿವಲ್ಲ್ಯಾ ಯೆಳಾರ್ ರೊಮ್ ಸಾಮ್ರಾಜ್ಯಾತ್ಲ್ಯಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಂಕ್ಲಿ ತರಾಸ್ ದಿತಲೊ ಯೆಳ್ ಹೊಲೊ. ತಸೆ ಹೊವ್ನ್ ಪಾವ್ಲು ಬಂಧಿಖಾನ್ಯಾತ್ ಹೊತ್ಲೊ. ಅನಿ ತಿಮೊತಿಕ್ ತರಾಸ್ ಕಸೊ ಸೊಸುನ್ ಘೆತಲೊ ಮನುನ್ ಸಲಹಾ ದಿಲ್ಯಾನ್. ಪಯ್ಲೆಚ್ಯಾ ತಿಮೊತಿಚ್ಯಾ ಚಿಟಿತ್ ಹೊತ್ಲ್ಯಾ ಸರ್ಕೆಚ್ ಪಾವ್ಲುನ್ ತಿಮೊತಿಕ್ ಝುಟಿ ಶಿಕಾಪಾ ಶಿಕ್ವುತಲ್ಯಾಂಚ್ಯಾ ವಿರೊದ್ ಉಶಾರ್ಕಿ ದಿಲಾ. 1 ತಿಮೊತಿ 1:16-18 ಅನಿ ಫಿಡೆ ಯೆತಲೆ ಹೊತ್ಲ್ಯಾ ತರಾಸಾಂಚ್ಯಾ ವಿಶಯಾತ್ ಸಾಂಗ್ಲಾ ತಿಮೊತಿ 3:1

**ಭಾಗ್**

1. ಪಾವ್ಲು ತಿಮೋತಿಕ್ ನಮಸ್ಕಾರ್ ಕರ್ತಲ್ಯಾ ವೈನಾ ಚಾಲು ಕರ್ತಾ.  
1:1-2 ಅನಿ ತೆಕಾ ಉಮ್ಮೆದ್ ದಿತಾ. 1:3-18
2. ಫಿಡೆ ಯೆತಲ್ಯಾ ತರಾಸಾತ್ತ್ಲಿ ಕಶೆ ಸೊಸುನ್ ಘೆತಲೆ ಮನುನ್  
ಸಾಂಗ್ತಾ. 2:1-13
3. ಮಾನಾ ತೊ ತೆಕಾ ಉಲ್ಲಿ ಸಾದಾರನ್ ಮಾರ್ಗದರ್ಶನಾ ದಿತಾ.  
2:14-26
4. ಮಾನಾ ತೊ ಯೆತಲ್ಯಾ ಘಟಾವಳಿಚ್ಯಾ ಅನಿ ತೆಂಕಾ ಸಮಾ  
ಜವಾಬ್ ದಿತಲ್ಯಾಚ್ಯಾ ವಿಶಯಾತ್ ಹುಶಾರ್ಕಿ ದಿತಾ. 3:1,4-8
5. ಮಾನಾ ಪಾವ್ಲು ತಿಮೋತಿಕ್ ಉಲ್ಲಿ ವಯ್ಲಿಕ್ ಸಲಹಾ ದಿವ್ಲೆಗತ್  
ಅಪ್ಪಾಚಿ ಹಿ ಚಿಟಿ ಮುಗಸ್ತಾ. 4:9-22

1 ಪಾವ್ಲು ಮನ್ತಲೊ ಮಿಯಾ ಲಿವ್ತಲಿ ಚಿಟ್ .ಅಮ್ಚ್ಯಾ ದೆವಾ ಅನಿ  
ಜಿವನಾಚೊ ಬರೊಸೊ ಹೊವ್ನ್ ಹೊತ್ಯಾ ಜೆಜು ಕ್ರಿಸ್ತಾಚ್ಯಾ ಹುಕುಮಾ  
ವೈನಾ ಮಿಯಾ ತೆಚೊ ಅಪೊಸ್ತಲ್ ಹೊವ್ನ್ ಹಾವ್.

2 ತಿಮೋತಿಕ್ ಮಾಜ್ಯಾ ಪ್ರಿತಿಚ್ಯಾ ಲೆಕಾಕ್ ಲಿವ್ತಲೆ.

ದೆವ್ ಬಾಪ್ ಅನಿ ಅಮ್ಚೊ ಧನಿ ಕ್ರಿಸ್ತ್ ಜೆಜು ತುಕಾ ಕುರ್ಪಾ ದಯಾ  
ಅನಿ ಶಾಂತಿ ದಿಂವ್ಚಿತ್.

ಧನ್ಯವಾದ್‌ದಿತಲೆ ಅನಿ ಉಮ್ಮೆದ್ ಭರ್ತಲೆ

3 ಮಿಯಾ ಅಮ್ಚ್ಯಾ ವಾಡ್ಡಡ್ಲಾನಿ ಕರಲ್ಲ್ಯಾ ಸರ್ಕೆ ಪವಿತ್ರ್ ಮನಾನಿ  
ಸೆವಾ ಕರ್ತಲ್ಯಾ ದೆವಾಕ್ ಧನ್ಯವಾದ್ ದಿತಾ. ದಿಸ್-ರಾತ್ ಮಾಜ್ಯಾ  
ಮಾಗ್ಣಿತ್ ಮಿಯಾ ತುಕಾ ತಿಮೋತಿ ಯಾದ್ ಕರ್ತಾ.

4 ತಿಯಾ ತನ್ನಾ ಜಾತಾನಾ ಡೊಳ್ಳಾನಿ ಕಾಡಲ್ಲ್ಯಾ ದುಕ್ಕಾಂಚಿ ಮಾಕಾ  
ಯಾದ್ ಹಾಯ್ ಅನಿ ಹೊತಾ ತವ್ಲೆಲಗ್ಗು ತುಕಾ ಬಿಗುಚೆ ಮನ್ತಲಿ ಮಾಜಿ  
ಆಶಾ. ತನ್ನಾಚ್ ಮಾಜ್ಯಾ ಜಿವಾಕ್ ಸಮಾದಾನ್ ಹೊತಾ.

5 ತುಜೊ ಖರೊ ವಿಶ್ವಾಸ್ ಲೈ ಘಟ್ ಮನ್ತಲೆ ಮಾಕಾ ಗೊತ್ತ್  
ಹಾಯ್ ತುಮ್ಚ್ಯಾ ಅಜಿಚೊ ಲುಯಿಸಾಚೊ ಅನಿ ತುಮ್ಚ್ಯಾ ಬಾಯ್ಲೊ  
ಯುನಿಸಾಚೊ ವಿಶ್ವಾಸ್‌ಬಿ ತಸೊಚ್ ಘಟ್ ಹೊತ್ಲೊ. ತಸ್ಲೊಚ್ ತುಕಾಬಿ  
ಹಾಯ್ ಮನುನ್ ಮಾಕಾ ಗೊತ್ತ್ ಹಾಯ್.

6 ಹೆಚ್ಚಿಸಾಟ್ಟಿ ಮಿಯಾ ತುಜ್ಯಾ ಟಕ್ಕಾ ವರ್ತಿ ಹಾತಾ ಥವಲ್ಲಾ ತನ್ನಾ ದೆವಾನ್ ತುಕಾ ದಿಲ್ಲೆ ವರು, ದಿವೊ ಸರ್ಕೆ ಪೆಟುನೆತ್ ರ್ಹಾಂವ್ಹಿತ್. ತೆ ತುಕಾ ಗಾವಲ್ಲೆ ಮಿಯಾ ತುಜಾ ವೈರ್ ಹಾತ್ ಥವಲ್ಲೆ ತನ್ನಾಚ್.

7 ಕಶ್ಯಾಕ್ ಮಟ್ಲ್ಯಾರ್, ದೆವಾನ್ ಅಮ್ಮಾ ಭಿಂವ್ಕುರೊ ಆತ್ಮೊ ದಿವ್ಹಾ ನಾ; ತೆಚ್ಯಾ ಬದ್ಲಾಕ್, ತೆಚೊ ಆತ್ಮೊ ಆಮ್ಮಾ ತಾಕ್ರಿನ್, ಪ್ರೆಮಾನ್ ಅನಿ ಅಮ್ಮಾಚ್ ಅಮಿ ಸಂಬಾಳ್ತಲ್ಯಾ ತಾಕ್ರಿನ್ ಭರ್ತಾ.

8 ಅಮ್ಮಾ ಧನಿಯಾ ಜೆಜು ಕ್ರಿಸ್ತಾಚಿ ಸಾಕ್ಷಿ ದಿತಾನಾ ಲಜುನಕೊ; ಕ್ರಿಸ್ತಾಸಾಟ್ಟಿ ಮಿಯಾ ಬಂಧಿಖಾನ್ಯಾತ್ ಹಾಂವ್ ಮನುನ್‌ಬಿ ಲಜುನಕೊ. ಕಶೆ ದೆವ್ ತುಕಾ ಬಳ್ ದಿತಾ ತಸೆ ಬರ್ಯಾ ಖಬ್ರೆಸಾಟ್ಟಿ ಕಸ್ತ್ ಸೊಸ್ತಲ್ಯಾತ್ ಭಾಗ್ ಘೆವ್ನ್ ರ್ಹಾ.

9 ದೆವಾನ್ ಅಮ್ಮಾ ಬಚಾವ್ ಕರುನ್ ಅಪ್ಪಾಚಿ ಸ್ವತಾಚಿ ಲೊಕಾ ಹೊವ್‌ಸಾಟ್ಟಿ ಬಲ್ವಲ್ಯಾನಾಯ್. ಅಮಿ ಕರಲ್ಲಾ ಬರ್ಯಾ ಕಾಮಾಸಾಟ್ಟಿ ನ್ಹಯ್, ಅಪ್ಪಾಚ್ಯಾ ಸ್ವತಾಚ್ಯಾ ಉದ್ದೆಶಾನ್ ಅನಿ ಕುರ್ಪೆನ್ ತೆನಿ ಹೆ ಸಗ್ಳೆ ಕರ್ಲಾನ್. ಎಳ್ ಮನ್ತಲೆ ಚಾಲು ಹೊವ್ಪಾ ಅದ್ವಿಚ್ ಕ್ರಿಸ್ತ್ ಜೆಜುಚ್ಯಾ ವೈನಾ ತೆನಿ ಹಿ ಕುರ್ಪಾ ಅಮ್ಮಾ ದಿಲ್ಲಾನ್.

10 ಖರೆ ಅತ್ತಾ ಅಮ್ಮಾ ಸುಟ್ಕಾ ದಿನಾರೊ ಜೆಜು ಕ್ರಿಸ್ತ್ ಯೆಲ್ಲ್ಯಾಚ್ಯಾ ವೈನಾ ತೆಚಿ ಕುರ್ಪಾ ಮಾಳಾಕ್ ಯೆಲಾ. ತೆನಿ ಮರ್ನಾಚ್ಯಾ ಬಳಾಚೊ ನಾಸ್ ಕರ್ಲಾನ್ ಅನಿ ಬರ್ಯಾ ಖಬ್ರೆ ವೈನಾ ಕನ್ನಾಚ್ ಮರಾನ್ ನಸಲ್ಲೆ ಜಿವನ್ ತೆನಿ ಅಮ್ಮಾ ದಾಕ್ಪುನ್ ದಿಲ್ಲಾನ್.

11 ದೆವಾನ್ ಮಾಕಾ ಅಪೊಸ್ತಲ್ ಹೊವ್ನ್ ಅನಿ ಬರಿ ಖಬರ್ ಸಾಂಗ್ತಲೊ ಗುರುಜಿ ಹೊವ್ನ್ ಎಚುನ್ ಕಾಡ್ಲಾನಾಯ್,

12 ಹ್ಯಾ ಬರ್ಯಾ ಖಬ್ರೆಸಾಟ್ಟಿ ಮಿಯಾ ಹ್ಯೊ ಕಸ್ತ್ ಸೊಸುಕ್ ಲಾಗ್ಲಾ ಖರೆ ಮಾಕಾ ಅನಿಬಿ ಬರೊಸೊ ಹಾಯ್, ಕಶ್ಯಾಕ್ ಮಟ್ಲ್ಯಾರ್ ಮಿಯಾ ಕೊನಾಚ್ಯಾ ವರ್ತಿ ಬರೊಸೊ ಥವ್ಲಾ; ತೊ ಮಾಕಾ ಗೊತ್ತ್ ಹಾಯ್ ಅನಿ ಜೆ ಕಾಮ್ ಮಿಯಾ ಕರುನ್ ಸಾರ್ತಲೆ ಮನುನ್ ಹಾಯ್; ತ್ಯಾ ದಿಸಾ ಪತರ್ ಮಾಜಿ ರಾಕನ್ ಕರ್ತಲೊ ಬಳ್ ತೆಕಾ ಹಾಯ್ ಮನುನ್ ಮಾಕಾ ಗೊತ್ತ್ ಹಾಯ್.

13 ಜೆಜು ಕ್ರಿಸ್ತಾಚ್ಯಾ ವಾಂಗ್ಡಾ ಎಕ್ ಹೊವ್ನ್ ಹೊತ್ಯಾ ಅಮ್ಚ್ಯಾ ವಿಶ್ವಾಸಾತ್ ಅನಿ ಪ್ರೆಮಾತ್ ರ್ಹಾವ್ನ್ ಎಕ್ ಉದಾರನ್ ಹೊವ್ನ್ ಚಲಸಾಟಿ ಮನುನ್ ಮಿಯಾ ತುಕಾ ಶಿಕ್ಷಲ್ಲ್ಯಾ ಖರ್ಯಾ ಗೊಸ್ವಿಯಾ ಮನಾತ್ ಘಟ್ ಧವ್ನ್ ಘೆ.

14 ಅಮ್ಚ್ಯಾ ಭುತ್ತರ್ ವಸ್ತಿ ಕರ್ತಲ್ಯಾ ಪವಿತ್ರ ಆತ್ಮ್ಯಾಚ್ಯಾ ಬಳಾನ್ ತುಕಾ ದಿಲ್ಲ್ಯಾ ತವ್ಡ್ಯಾ ಬರ್ಯಾ ಗೊಸ್ವಿಯಾ ಬರೆ ಕರುನ್ ಸಂಬಾಳ್.

15 ಎಸ್ಯಾ ಪ್ರಾಂತ್ಯಾತ್ಲೆ ಸಗ್ಳೆಜಾನಾನಿ, ಮಾಕಾ ಸೊಡುನ್ ಗೆಲ್ಯಾತ್ ಮನುನ್ ತುಕಾ ಗೊತ್ತ್ ಹಾಯ್ ಫಿಗೇಲಸ್ ಅನಿ ಹೆರ್ಮೋಗೆನೆಸ್ ಸೈತ್ ತೆಂಚ್ಯಾ ವಾಂಗ್ಡಾ ಮಿಳ್ತಾತ್ .

16 ಒನೆಸಿಪೊರಸಾಚ್ಯಾ ಕುಟ್ಮಾಕ್ ಧನಿ ದಯಾ ದಾಕ್ವುಂದಿ, ಕಶ್ಯಾಕ್ ಮಟ್ಲ್ಯಾರ್ ಲೈಂದಾ ತೆನಿ ಮಾಕಾ ಉಮ್ಡಿದಿನ್ ಭರ್ಲಾನ್ಯಾಯ್. ಅನಿ ಮಿಯಾ ಬಂಧಿಖಾನ್ಯಾತ್ ಹಾಂವ್ ಮನುನ್ ತೊ ಲಜುಕ್ ನಾ.

17 ಖರೆ ಹೊತಾ ತೌಡೆ ಲಗ್ನು ತೊ ರೊಮಾಕ್ ಗೆಲೊ, ಅನಿ ಮಿಯಾ ತೆಕಾ ಗಾವಿ ಪತರ್ ತೆನಿ ಮಾಕಾ ಹುಡಕ್ಲ್ಯಾನ್.

18 ತ್ಯಾ ದಿಸಿ ಧನಿ ತೆಚ್ಯಾ ವರ್ತಿ ದಯಾ ದಾಕ್ವುಂದಿ! ಅನಿ ಎಫೆಜಾತ್ ಮಾಜೆಸಾಟಿ ತೆನಿ ಕವ್ಡೆ ಬರೆ ಕಾಮ್ ಕರಲ್ಲ್ಯಾನ್ ಮನುನ್ ತುಕಾ ಗೊತ್ತ್ ಹಾಯ್.

## 2

ಕ್ರಿಸ್ತಾ ಜೆಜುಚೊ ನಿಯತ್ರಿಚೊ ಸೈನಿಕ್

1 ತುಜ್ಯಾ ವಿಶಯಾತ್ ಸಾಂಗುಚೆ ಹೊಲ್ಕಾರ್, ಮಾಜ್ಯಾ ಲೆಕಾ ತಿಮೊತಿ, ಕ್ರಿಸ್ತಾ ಜೆಜುಚ್ಯಾ ಎಕ್ವಟ್ವಾತ್ ಅಮ್ಚಿ ಮನುನ್ ಹೊತ್ಯಾ ಕುರ್ಪೆಚ್ಯಾ ಮಜತಿನಾ ತಿಯಾ ಘಟ್ ಮುಟ್ ಹೊವ್ನ್ ರ್ಹಾ.

2 ಮಾಜೆಕ್ನಾ ಆಯ್ಕೆಲೆ ಶಿಕಾಪ್ ಘೆ ಅನಿ ಎಕ್ ಸಾಕ್ಷಿ ಸರ್ಕೆ ಲೊಕಾಂಚ್ಯಾ ಇದ್ರಾಕ್ ಸಾಂಗ್, ಅನಿ ಮಿಯಾ ಶಿಕ್ವಲಿ ಸಂಗಿಯಾ ತಿಯಾ ದುಸ್ರ್ಯಾಕ್ ಶಿಕ್ವು, ಅನಿ ವಿಶ್ವಾಸಾನ್ ಶಿಕ್ವು ಅನಿ ಜೆ ಕೊನಾಕ್ ದುಸ್ರ್ಯಾಕ್ ಶಿಕ್ವತಲಿ

ತಾಕತ್ ಹಾಯ್ ತೆಂಚ್ಯಾ ತಾಬೆತ್ ದಿ ಅನಿ ತೆನಿ ತ್ಯಾ ಗೊಸ್ವಿಯಾ ಲೊಕಾಕ್ಶಿ ಶಿಕ್ಪುಂದಿತ್ .

3 ಜೆಜು ಕ್ರಿಸ್ತಾಚ್ಯಾ ಎಕ್ ವಿಸ್ವಾಸಿ ಸೈನಿಕಾಚ್ಯಾ ಸಾರ್ಕೆ ಮಾಜ್ಯಾ ವಾಂಗ್ಡಾ ಕಸ್ತ್ ಅನಿ ತರಾಸ್ ಸೊಸ್ .

4 ಸೈನಿಕಾಂಚ್ಯಾ ತಾಂಡ್ಯಾತ್ ಭರ್ತಿ ಹೊಲ್ಲೊ ಸೈನಿಕ್ ಹ್ಯಾ ಜಗಾಚ್ಯಾ ರಾಟಾವಳಿತ್ನಿ ಗುಸ್ತಟಿನಾ, ಅಪ್ಪಾಕ್ ಸೈನಿಕಾತ್ನಿ ಭರ್ತಿ ಕರುನ್ ಘೆಟಲ್ಲ್ಯಾ ಅದಿಕಾರ್‌ಯಾಕ್ ಖುಶಿ ಕರುಚಿ ಮಂತಲಿ ತೆಚಿ ಆಶಾ ರ್ಹಾತಾ .

5 ಎಕ್ ಪಳಾತಲ್ಯಾ ಖೆಳಾತ್ ಬಾಗ್ ಘೆಟಲ್ಲ್ಯೊ ಖೆಳ್‌ಗಾಡಿ ನಿರ್ದಾರ್ ಕರಲ್ಲ್ಯಾ ನಿಯಮಾ ಸರ್ಕೆ ಖೆಳುಕ್ ಪಾಜೆ ಅನಿ ಮುಕುಟ್ ಜಿಕ್ವುನ್ ಘೆವ್ಚೆ ಹೊಲ್ಯಾರ್, ಖೆಳಾಚ್ಯಾ ನೆಮಾಕ್ ಪಾಳುಕುಚ್ ಪಾಜೆ .

6 ಕಸ್ತ್ ಕಾಡುನ್ ಘೊಳಲ್ಲ್ಯಾಕ್ ಫಿಕಾಚೊ ಪಯ್ಲೆಚೊ ಫಳ್ ಗಾವುಕುಚ್ ಪಾಜೆ .

7 ಮಿಯಾ ಸಾಂಗ್ತಾ ತ್ಯಾ ಬರ್ಯಾ ಗೊಸ್ವಿಯಾ ಬರೆ ಕರುನ್ ಅರ್ಥ್ ಕರುನ್ ಘೆ, ಹೆ ಕಳ್ವುನ್ ಘೆವ್ಕ್ ಅಮ್ಚೊ ಧನಿಚ್ ತುಕಾ ಆದಾರ್ ದಿಂವ್ಡಿತ್ .

8 ಮರಲ್ಲ್ಯಾನಿತ್ನಾ ರ್ಹಿತ್ಲೊ ಹೊಲ್ಲೊ ಜೆಜು ಕ್ರಿಸ್ತ್ ದಾವಿದಾಚ್ಯಾ ಘರಾನ್ಯಾಚೊ ಮನುನ್ ಯಾದ್ ಕರ್, ಹಿಚ್ ಮಿಯಾ ಸಾಂಗುಕ್ ಲಾಗಲ್ಲಿ ಬರಿ ಖಬರ್ .

9 ಕಶ್ಯಾಕ್ ಮಟ್ಲ್ಯಾರ್, ಹ್ಯಾ ಬರ್ಯಾ ಖಬರೆಸಾಟ್ನಿ ಮಾಕಾ ಎಕ್ ಚುಕಿದಾರಾ ಸಾರ್ಕೆ ಕಸ್ತ್ ಸೊಸುಕ್ ಗಾವ್ತಾ ಬಂಧಿಖಾನ್ಯಾತ್ ಸೈತ್ ರ್ಹಾತಲೆ ಪಡ್ತಾ .

ಖರೆ ದೆವಾಚ್ಯಾ ಗೊಸ್ವಿಯಾಕ್ಶಿ ಬಾಂದುಕ್ ಹೊಯ್ತಾ .

10 ಹೆಚ್ಯಾಸಾಟ್ನಿ ದೆವಾಚ್ಯಾ ಎಚುನ್ ಕಾಡಲ್ಲ್ಯಾ ಲೊಕಾಂಚ್ಯಾಸಾಟ್ನಿ ಮಿಯಾ ಹೆ ಸಗ್ಳೆ ಸೊಸ್ತಾ . ಕಶ್ಯಾಕ್ ಮಟ್ಲ್ಯಾರ್ ಜೆಜು ಕ್ರಿಸ್ತಾತ್ ತೆಂಕಾ ಸುಟ್ಕಾ ಗಾವುಸಾಟೆ ಅನಿ ತೆಚ್ಯಾ ವಾಂಗ್ಡಾ ಕನ್ನಾಚ್ ಸರುನಸಲ್ಲಿ ಮಹಿಮಾ ಕಮ್ಮುನ್ ಘೆವ್‌ಸಾಟ್ನಿ ಮಿಯಾ ಹೆ ಸಗ್ಳೆ ಸೊಸ್ತಾ .

11 ಖರಿ ಖಾತ್ರಿಚಿ ಸಾಂಗ್ನಿ ಕಾಯ್ ಮಟ್ಲ್ಯಾರ್,

“ಅಮಿ ತೆಚ್ಯಾ ವಾಂಗ್ಡಾ ಮಲ್ಯಾಂವ್ ತರ್

ತೆಚ್ಯಾ ವಾಂಗ್ಡಾ ಜಿವನ್ ಕರ್ತಾವ್.

12 ಆಕ್ರಿಕ್ ಪತರ್ ಕಸ್ತ್ ಸೊಸುನ್ ಘೆತಲೆ ಹೊಲ್ಯಾರ್

ಅಮಿ ತೆಚ್ಯಾ ವಾಂಗ್ಡಾ ರಾಜ್ವಟ್ ಚಾಲ್ವತಾಂವ್,

ಅಮಿ ತೆಕಾ ತಿರಸ್ಕಾರ್ ಕರ್ಲ್ಯಾರ್,

ತೊಬಿ ಅಮ್ಕಾ ತಿರಸ್ಕಾರ್ ಕರ್ತಾ.

13 ಅಮಿ ಎಕ್ ಎಳಾರ್ ಗೊಸ್ವಿಕ್ ಚುಕ್ಲ್ಯಾರ್ಬಿ,

ತೊ ಗೊಸ್ವಿಕ್ ವಿಶ್ವಾಸಾನ್ ರ್ಹಾತಾ.

ಕಶ್ಯಾಕ್ ಮಟ್ಲ್ಯಾರ್ ತೊ ಅಪ್ಪಾಚ್ಯಾಚ್ ವಿಶಯಾತ್ ವಿರೊದ್ ಹೊಯ್ತಾ”.

ಅನುಮೊದನ್ ಕರಲ್ಲೊ ಸೆವಕ್

14 ತುಜ್ಯಾ ಲೊಕಾಕ್ವಿ ಹ್ಯಾ ಗೊಸ್ವಿಯಾ ಪರ್ತುನ್ ಪರ್ತುನ್ ಯಾದ್ ಕರುನ್ಗೆತ್ ರ್ಹಾ. ಗೊಸ್ವಿಯಾಕ್ವಿ ಲಾಗುನ್ ತೆನಿ ಕಸ್ಲೊಬಿ ವಾದ್ ಧರುನ್ ಘೆವ್ನ್ ರ್ಹಾಂವ್ಚೆ ನ್ಹಯ್ ಮನುನ್ ದೆವಾಚ್ಯಾ ನಾವಾನ್ ತೆಂಕಾ ಬುದ್ ಸಾಂಗ್, ಅಸ್ಲ್ಯಾ ಬುರ್ಶ್ಯಾ ಗೊಸ್ವಿಯಾ ಆಯಿಕ್ತಲ್ಯಾಂಚ್ಯಾ ಫಾಯ್ದಾಕ್ ಪಡ್ತಲೆ ಸೊಡುನ್ ತೆಂಚ್ಯಾ ನಾಸಾಕ್ ಕಾರನ್ ಹೊತ್ಯಾತ್.

15 ತಿಯಾ ದೆವಾಚ್ಯಾ ನದ್ರೆತ್ ಯೊಗ್ಯ್ ಮನುನ್ ದಾಕ್ಟುನ್ ದಿ ಸರ್ಕೆ ಚೆಲುಕ್ ಖಟ್ವಟ್ ಕರ್. ಅಪ್ಪಾಚೆ ಕಾಮ್ ಕರುಕ್ ಲಜಿನಸಲ್ಲ್ಯಾ ಕಾಮ್ಗಾರ್ಯಾ ಸರ್ಕೊ ತಿಯಾ ಹೊ ಅನಿ ಖರ್ಯಪಾನಾಚಿ ಖಬರ್ ಸಗ್ಳ್ಯಾಕ್ವಿ ಸಾಂಗ್ತಲ್ಯಾತ್ ಫಾಟಿ ಫಿಡೆ ಬಗುನಕೊ.

16 ಬುರ್ಶ್ಯಾ ಪಿಶೆಪಾನಾಚ್ಯಾ ಗೊಸ್ವಿಯಾನಿಕ್ವಾ ಧುರ್ ರ್ಹಾ. ತಸ್ಲ್ಯಾ ಬೊಲ್ವಾಂಚಿ ಅನಿ ವಿಶಯಾಚಿ ಮಿಳಲ್ಯಾಂಚ್ಯಾ ಭುತ್ತುರ್ ದೆವಾಚೆ ಭಿಯೆ ಪುರಾ ನಾಸ್ ಹೊವ್ನ್ ಜಾತಾ.

17 ತವ್ಡೆಚ್ ನ್ಹಯ್ ತಸ್ಲ್ಯಾಂಚೊ ಬೊಲ್ವಾಂಚೊ ವಾರೊ ಕುಸ್ಡಿಚ್ಯಾ ಪೊಕ್ಯಾಂಚ್ಯಾ ಸರ್ಕೆ ಪಗ್ಳುನ್ಗೆತುಚ್ ಜಾತಾ. ಹಿಮೆನೆವ್ ಅನಿ ಫಿಲೆತ್ ಮನ್ತಲ್ಯಾನಿ ತಸ್ಲ್ಯಾ ಗೊಸ್ವಿಯಾ ಶಿಕ್ವಲ್ಯಾನಾತ್.

18 ಹೆನಿ ಖರಿ ವಾಟ್ ಸೊಡುನ್ ದಿಲ್ಯಾನಾತ್ ಅನಿ ಅಮ್ಚೆ ಅನಿಪರ್ತುನ್ ಝಿತ್ತೆ ಹೊತಲೆ ಹೊವ್ನ್ ಸರ್ಲೆ ಮನುನ್ ಸಾಂಗುನ್, ಸುಮಾರ್ ಲೊಕಾಂಚೊ ವಿಶ್ವಾಸ್ ಹಾಲಿ ಸರ್ಕೊ ಕರ್ತಾತ್.

19 ಖರೆ ದೆವಾನ್ ಘಾಟಲೊ ಪಾಯಾ ಕೊನಾಕ್‌ಬಿ ಹಾಲ್ವುಕ್ ಹೊಯ್ನಾ ಅನಿ ತ್ಯಾ ಪಾಯಾಚ್ಯಾ ವರ್ತಿ, ಅಪ್ಪಾಚೆ ಕೊನ್ ಮನುನ್ ಸರ್ವೆಸ್ಪರ್ ವಳಕ್ತಾ, ಅನಿ ಎಗ್ಡಾ “ಸರ್ವೆಸ್ಪರಾಚೆ ನಾವ್ ಅಪ್ಪಾಚ್ಯಾ ತೊಂಡಾನ್ ಸಾಂಗ್ತಲೊ, ಬುರ್ಖ್ಯಾಪಾನಾತ್ನಾ ಧುರ್ ರ್‌ಹಾಂವ್ಚಿತ್. ಮನುನ್ ತೆಚೆ ವರ್ತಿ ಲಿವಲೆ ಹಾಯ್”.

20 ಎಕ್ ಮೊಟ್ಯಾ ಘರಾತ್ ಚಾಂದಿಚಿ ಅನಿ ಸೊನ್ಯಾಚಿ ಎವ್ಚಿಚ್ ನ್ಹಯ್, ನಾಕ್ಡಾಚಿ ನಾಹೊಲ್ಯಾರ್ ಮಾಟಿಚಿ ಆಯ್ಡಾನಾಬಿ ರ್‌ಹಾತ್ಯಾತ್, ತ್ಯಾತುರ್‌ಲಿ ಉಲ್ಲಿ ಬರ್‌ಯಾ ಉಪಯೊಗಾಕ್ ಅನಿಉಲ್ಲಿ ಕಿಳ್ ಕಾಮಾಂಚ್ಯಾ ಉಪಯೊಗಾಕ್ ವಾಪರ್ತ್ಯಾತ್.

21 ಹೆಚ್ಯಾಸಾಟ್ಲೆ ಜೊ ಕೊನ್ ಅಪ್ಪಾಚಿ ಬುರ್ಶಿ ಕಾಮಾ ಸೊಡುನ್ ಅಪ್ಪಾಕುಚ್ ಪವಿತ್ರ್ ಕರ್ತಾ, ತೊ ಬರ್‌ಯಾ ವಿಶೆನ್ ಕಾಮಾತ್ಲಿ ಉಪಯೊಗಾಕ್ ಪಡ್ಲೆ ಆಯ್ಡಾನ್ ಹೊತಾ. ಕಶ್ಯಾಕ್ ಮಟ್ಲ್ಯಾರ್, ತೊ ಧನಿಯಾಕ್ ಒಪ್ಪುನ್ ದಿಲ್ಲೊ ಹೊತಾ. ಹರಿಎಕ್ ಮೊಟ್ಯಾ ಮೊಟ್ಯಾ ಬರ್‌ಯಾ ಕಾಮಾಕ್ಲಿ ಉಪಯೊಗಾಕ್ ಪಡ್ಲೆ ಆಯ್ಡಾನ್ ತೊ ಹೊತಾ.

22 ತುಜ್ಯಾ ದಾಂಡ್ಲ್ಯಾಪಾನಾತ್ ತುಕಾ ಯೆತಲ್ಯಾ ಆಶಾನಿತ್ನಾ ತಿಯಾ ಧುರ್ ಕರ್ ಅನಿ ಪವಿತ್ರ್ ಮನಾನ್ ಧನಿಯಾಕ್ ಬಲ್ವುತಲ್ಯಾಂಚ್ಯಾ ವಾಂಗ್ಡಾ ನಿತೀನ್ ಚಲುಸಾಟ್ಲೆ ವಿಶ್ವಾಸಾನ್, ಪ್ರೆಮಾನ್ ಅನಿ ಸಮಾದಾನಾಸಾಟ್ಲೆ ಖಟ್ಟಟ್ ಕರ್ ಅನಿ ಧನಿಯಾಚಿ ಮಜತ್ ಮಾಗ್.

23 ಖರೆ ಪಿಶೆಪಾನಾಚ್ಯಾ ಅನಿ ಅರ್ಥ್ ನಸಲ್ಲ್ಯಾ ಗೊಸ್ವಿಯಾನಿತ್ನಾ ಚುಕ್ಪುನ್ ಘೆವ್ನ್ ರ್‌ಹಾ, ಕಶ್ಯಾಕ್ ಮಟ್ಲ್ಯಾರ್ ತ್ಯಾ ಗೊಸ್ವಿಯಾ ಫಕತ್ ಝುಗ್ಡ್ಯಾಂಚ್ಯಾ ವಾಂಗ್ಡಾಚ್ ಮುಗಸ್ತ್ಯಾತ್ ಮನುನ್ ತುಕಾ ಗೊತ್ತ್ ಹಾಯ್.

24 ಧನಿಯಾಚೊ ಸೆವಕ್ ಹೊಲ್ಲೊ ತಿಯಾ ಝುಗ್ಡೆ ಕರುಚೆ ನ್ಹಯ್, ತಿಯಾ ಸಗ್ಳ್ಯಾಂಚ್ಯಾ ವಾಂಗ್ಡಾ ಸೊಸುನ್ ಘೆವ್ನ್ ಚಲುಚೆ, ಎಕ್ ಬರೊ

ಅನಿ ಶಾಂತ್‌ಮನಾಚೊ ಗುರು ಹೊವ್ಚೆ,

25 ತಿಯಾ ತುಜ್ಯಾ ವಿರೊದ್ಯಾಕ್ಚಿ ಬುದ್‌ಬಾಳ್ ಸಾಂಗ್ತಾನಾ ಥಂಡ್‌ಪಾನಾನ್ ಅನಿ ಸಂಬಾಳುನ್ ಘೆವ್ನ್ ವ್ಹಾಕ್ಚೆ ಗಿಲ್ಲಾಕ್ಚಿ ಬರ್‌ಯಾ ವಾಟೆಕ್ ಹಾನ್ತಲೊ ಹೊವ್ಚೆ. ಹೆಚ್ಯಾ ವೈನಾ ದೆವಾನ್ ತೆಂಕಾ ತೆಂಚಿ ಪಾಪಾ ವಳ್ಕುನ್ ಘೆವ್ನ್ ಮನಾ ಬದ್ಲನ್ ಬರ್‌ಯಾ ವಾಟೆಕ್ ಯೆಯ್ ಸರ್ಕೆ ಕಲ್ಯಾಬಿ ಕರ್‌ಲ್ಯಾನ್.

26 ಅಶೆ ಗಿರೊ ಅಪ್ಪಾಚ್ಯಾ ಮನಾ ಸರ್ಕೆ ಕರುಕ್ ಮನುನ್ ಭಾಂದುನ್ ಥವಲ್ಯಾ ತೆಂಕಾ ಅರು ಯೆವ್ನ್ ತೆಚ್ಯಾ ಪಾಶ್ಯಾತ್ನಾ ಸುಟುನ್ ಜಾತ್ಯಾತ್.

### 3

#### ಆಕ್ರಿಚಿ ದಿಸಾ

1 ತುಕಾ ಯಾದ್ ರ್‌ಹಾಂವ್ಹಿತ್, ಆಕ್ರಿಚ್ಯಾ ದಿಸಾತ್ಲಿ ಲೈತರಾಸ್ ಹಾಯ್.

2 ತನ್ನಾ ಲೊಕಾ ಸ್ವಾರ್ಥಿ, ಪೈಶ್ಯಾಂಚಿ ಆಶಾ ಕರ್‌ತಲಿ, ಬಡಾಯ್ ಬೊಲ್ತಲಿ, ಅನಿ ಅಪ್ಪಿಚ್ ಮೊಟೊ ಮನ್ತಲೆ; ಅನಿ ದುಸ್ರ್ಯಾಂಚೆ ಬುರ್ಶೆ ಬೊಲ್ತಲಿ, ಬಾಯ್-ಬಾಬಾಕ್ ನಿಂದ್ಯಾ ಕರ್‌ತಲಿ ಅನಿ ತೆನಿ ಹುಕುಮಾಕ್ಚಿ ಕಾನ್ ದಿ ನಸ್ತಾನಾ ರ್‌ಹಾತಲೆ ಅನಿ ಪವಿತ್ರ ಹೊವ್ನ್ ಚಲಿನಸಲ್ಲಿ ಉಪ್ಕಾರ್ ಕರಲೆ ಇಸರ್ತಲಿ, ದೆವಸ್ವಾನ್‌ನಸಲ್ಲಿ,

3 ದಯಾಮಾಯಾ ನಸಲ್ಲಿ ಸಮಾದಾನ್ ನಸಲ್ಲಿ ಚಾಡಿಯಾಳಿ, ಕಟೊರ್, ರಾಗಿನ್ಸ್, ಬರೆ ಹೊತ್ತೆ ಧುರ್ ಕರ್‌ತಲಿ;

4 ಘಾತ್ಲಿ, ದುಡಕ್ತಲಿ, ಗರುಕಿನ್ ಫುಗಲ್ಲಿ ದೆವಾಕ್ ಸೊಡುನ್ ಅಪ್ಪಾಚ್ಯಾ ಮನಾಕ್ ಯೆತಾ ತೆಚೊ ಪ್ರೆಮ್ ಕರ್‌ತಲಿ;

5 ಹಿ ಲೊಕಾ ದೆವಸ್ವಾನಾಚೊ ಭಾಯ್ಲೆ ಸಗ್ಳಿ ಕಾಮಾ ಯೆವ್ಚೆಕ್ ಕರ್‌ತ್ಯಾತ್, ತೆಚೊ ಭುತ್ತರ್‌ಲೊ ಖರೊ ಬಳ್ ಸೊಡುನ್ ದಿತಲ್ಯಾ ಅಸ್ಲ್ಯಾ ಲೊಕಾನಿಕ್ನಾ ತಿಯಾ ಧುರುಚ್ ರ್‌ಹಾ.

6 ತ್ರೆಂಚ್ಯಾತ್ಲಿಚ್ ಉಲ್ಲಿ ಲೊಕಾ ಘರಾಘರಾಕ್ಚಿ ಜಾವ್ನ್ ಪಾಪಾನಿ ಭರಲೆ ಅನಿ ಅಸ್ಲ್ಯಾ ತಸ್ಲ್ಯಾ ಸಗ್ಳ್ಯಾ ಆಶಾತ್ಲಿ ಗಾವುನ್ ಗುದ್ಯಾಡ್ತಲ್ಯಾ ಬಾಯ್ಕಾಮನ್ಸಾಕ್ಚಿ ಅಪ್ಪಾಚ್ಯಾ ತಾಬೆತ್ಲಿ ಕರುನ್ ಘೆತ್ಯಾತ್.

7 ಹಿ ಬಾಯ್ಯಾಮನ್ನಾ ಕೊನಾಕ್ವಾಬಿ ಬರೆ ಶಿಕುಕ್ ಬಗುಲ್ಯಾತ್, ಖರೆ ಕನ್ನಾಬಿ ತೆ ಖರೆ ತೆಂಕಾ ಕಳ್ಳುನ್ ಘೆವ್ನ್ ಹೊಯ್ನಾ.

8 ಕಶೆ ಜಾನ್ಸೆಸ್ ಅನಿ ಜಾಂಬ್ರೆಸ್ ಮೊಯ್ಜೆಚ್ಯಾ ವಿರೊದ್ ಹೊತ್ತೆ ತಸೆ ಹಿ ಲೊಕಾಬಿ ಖರ್ಯಾಚ್ಯಾ ವಿರೊದ್ ಹಾತ್. ಬುದ್ಧನಸಲ್ಲಿ ಅನಿ ವಿಶ್ವಾಸಾಚ್ಯಾ ವಿಶಯಾತ್ ನಾಪಾಸ್ ಹೊಲ್ಲಿ ಲೊಕಾ ಹಿ.

9 ಖರೆ ತೆಂಚೆ ಕಾಮ್ ಲೈ ದಿಸ್ ಚಲಿನಾ, ತ್ಯಾ ಜಾನ್ಸೆಸ್ ಅನಿ ಜಾಂಬ್ರೆಸಾಚೆ ಪಿಸೆಪಾನ್ ಕಶೆ ಕಳುನ್ ಯೆಲೆ, ತಸೆಚ್ ಹೆಂಚೆ ಪಿಶೆಪಾನ್‌ಬಿ ಕಳುನ್ ಯೆತಾ.

### ಆಕ್ರಿಚಿ ಸೂಚನಾ

10 ಖರೆ ತಿಯಾ ಮಾಜ್ಯಾ ಶಿಕಾಪಾ ಸರ್ಕೆ ಚಲ್ಲೆ ಮಾಜೆ ಶಿಕಾಪ್, ಮಾಜೊ ಜಿವನ್, ಮಾಜೊ ಜಿವನಾಚೊ ಉದ್ದೆಸ್; ಮಾಜೊ ವಿಶ್ವಾಸ್ ತಿಯಾ ಬಗಟ್ಲೆ, ಮಿಯಾ ಸಂಬಾಳುನ್ ಘೆವ್ನ್ ಜಾತಲೆ, ಮಾಜೊ ಪ್ರೆಮ್, ಮಾಜೊ ಧೈರ್, ಮಾಜೊ ತರಾಸ್ ಸೊಸುನ್ ಘೆವ್ನ್ ಜಾತಲೆ,

11 ಮಾಜೆ ವರಾತಿ ಯೆಲ್ಲಿ ಸಂಕಟಾ, ಅನಿ ಕಸ್ತಾ ತುಕಾ ಗೊತ್ತ್ ಹಾತ್. ಅಂತಿಯೊಕಾತ್, ಇಕೊನಿಯಾತ್, ಅನಿ ಲಿಸ್ತಾತ್ ಮಾಕಾ ಕಸ್ಲೊ ಕಸ್ವ್ ಸೊಸ್ತಲೊ ಪಡ್ಲೊ ಕಾಯ್-ಕಾಯ್ ಹೊಲೆ ಮನ್ತಲೆ ಸಗ್ಳೆ ತುಕಾ ಗೊತ್ತ್ ಹಾಯ್. ಖರೆ ಧನಿಯಾನ್ ತ್ಯಾ ಸಗ್ಳ್ಯಾ ತರಾಸಾನಿತ್ನಾ ಮಾಕಾ ರಾಕ್ಲಾನ್.

12 ಜೆಜು ಕ್ರಿಸ್ತಾಚ್ಯಾ ವಾಂಗ್ಡಾ ಎಕ್ ಹೊವ್ನ್ ಜೆ ಕೊನ್ ದೆವಸ್ಪಾನಾಚೆ ಜಿವನ್ ಕರ್ತಾ ತೆಂಕಾ ಸಗ್ಳ್ಯಾಚಿ ತರಾಸ್ ರ್ಹಾತಾಚ್;

13 ಅನಿ ವಾಯ್ ಲೊಕಾ, ಅನಿ ಝುಟಿ ಶಿಕಾಪಾ ಶಿಕ್ಷುತಲಿ ಲೊಕಾ ಲೊಕಾಚಿ ಮೊಸ್ ಕರುನ್ಣೆತ್

ಅಪ್ಪಿಚ್ ಮೊಟ್ಯಾ ಮೊಸಾತ್ ಪಡ್ತಾತ್ ಅನಿ ಅಪ್ಪಾಕುಚ್ ಅನಿಉಲ್ಲಿ ಬುರ್ಶಿ ಲೊಕಾ ಕರುನ್ ಘೆತ್ಯಾತ್.

14 ಖರೆ ತಿಯಾ ತುಕಾ ಶಿಕ್ಷಲ್ಲ್ಯಾ ಅನಿ ತಿಯಾ ಖಡ್ತರಪಾನಾನ್ ಚಲ್ತಲ್ಯಾ ಖರೆಪಾನಾಚ್ಯಾ ವಾಟೆನ್ ಚಲುನ್ಣೆತ್ ರ್ಹಾ. ಹೆ ಸಗ್ಳೆ ವಿಶಯಾ ತುಕಾ ಕೊನಾಕ್ವಾ ಶಿಕ್ಲೆ ಮನುನ್ ತುಕಾ ಗೊತ್ತ್ ಹಾಯ್.

15 ತಿಯಾ ಬಾರಿಕ್ ಹೊತ್ಯಾ ತನ್ನಾಚ್ಯಾ ನುಚ್ ತುಕಾ ಪವಿತ್ರ್ ಪುಸ್ತಕಾಚೆ ಜ್ಞಾನ್ ಶಿಕ್ವುನ್ ಹೊಲೆ ಹಾಯ್, ತೆ ಜ್ಞಾನ್ ದಿತಾ ಅನಿ ತುಕಾ ಜೆಜು ಕ್ರಿಸ್ತಾಚ್ಯಾ ವರ್ತಿ ಥವಲ್ಲ್ಯಾ ವಿಶ್ವಾಸಾಚ್ಯಾ ವೈನಾ ಗಾವ್ತಲ್ಯಾ ಸುಟ್ಕೆಚ್ಯಾ ವಾಟೆನ್ ಚಾಲ್ವುನ್ ನೆಹಿತಾ.

16 ಹೆ ಸಗ್ಳಿ ಪವಿತ್ರ್ ಪುಸ್ತಕಾತ್ಲಿ ಶಿಕಾಪಾ ದೆವಾನ್ ಪ್ರೆರನ್ ಕರಲ್ಲ್ಯಾ ವೈನಾ ಘಡಲ್ಲಿ ಹಾತ್, ಅಶೆ ತಿ ಶಿಕಾಪಾ ಖರೆಪಾನ್ ಕಾಯ್ ಹಾಯ್ ತೆ ಶಿಕ್ವುಕ್, ಚುಕ್ ಕರಲ್ಲ್ಯಾ ತನ್ನಾ ಜೊರ್ ಕರುಕ್, ಅನಿ ಚುಕ್ ಅಸಲ್ಲೆ ಸಮಾ ಕರುಕ್, ಅನಿ ಬರೆ ಜಿವನ್ ಕರ್ತಲೆ ಶಿಕ್ವುಕ್ ಉಪ್‌ಯೊಗಾಕ್ ಪಡ್ತಾತ್.

17 ತೆಚೆಸಾಟ್ಲಿ ದೆವಾಚಿ ಸೆವಾ ಕರ್ತಲೊ ಮಾನುಸ್ ಸಗ್ಳ್ಯಾ ರಿತಿನ್ ಶಿಕಲ್ಲೊ ಅನಿ ಸಗ್ಳ್ಯಾ ರಿತಿಚಿ ಬರಿ ಕಾಮಾ ಕರ್ತಲ್ಯಾ ವಿಶಯಾತ್ ಗೊತ್ತ್ ಅಸಲ್ಲೊ ಹೊವ್ನ್ ರ್‌ಹಾತಾ.

## 4

1 ದೆವಾಚ್ಯಾ ಅನಿ ಕ್ರಿಸ್ತ್ ಜೆಜುಚ್ಯಾ ಇದ್ರಾಕ್ ತೊ ಝಿತ್ಯಾಂಚಿ ಅನಿ ಮರಲ್ಲ್ಯಾಂಚಿ ಝಡ್ಡಿ ಕರ್ತಾ, ಕಶ್ಯಾಕ್ ಮಟ್ಲ್ಯಾರ್ ತೊ ರಾಜಾ ಹೊವ್ನ್ ರಾಜ್ ಚಾಲ್ವುಕ್ ಯೆತಾ. ಮಿಯಾ ತುಕಾ ಗಂಬಿರ್ ರಿತಿನ್ ಹುಕುಮ್ ದಿತಾ.

2 ದೆವಾಚಿ ಬರಿ ಖಬರ್ ಸಾಂಗುನ್‌ತ್ ರ್‌ಹಾ, ಅನ್ಕುಲ್ ರ್‌ಹಾಲ್ಯಾರ್‌ಬಿ ನಸ್ಲಾರ್‌ಬಿ ಸಗ್ಳ್ಯಾ ಎಳಾರ್ ತ್ಯಾತುರ್ ತಿಯಾ ಮಗ್ನ್ ಹೊವ್ನ್ ರ್‌ಹಾ,

ಸಗ್ಳೆ ಸಂಬಾಳುನ್ ಘೆವ್ನ್ ತೆಂಕಾ ಜೊರ್ ಕರುನ್, ಚುಕ್ ಹೊತ್ತೆ ಸಮಾ ಕರುನ್, ಧೈರೊ ದಿವ್ನ್ ಉಲ್ಲಿ ಉಮ್ತೆದ್ ಭರುನ್ ಸಗ್ಳೆ ಸಂಬಾಳುನ್ ಘೆವ್ನ್ ಶಿಕ್ವು.

3 ಲೊಕಾ ಖರೆ ಶಿಕಾಪ್ ಆಯಿಕ್ತಲೆ ಸೊಡುನ್ ದಿತಲೊ ಎಳ್ ಯೆತಾ, ತೆನಿ ಅಪ್ಪಾಚ್ಯಾ ಬುರ್ಶ್ಯಾ ಯವ್ವನ್ಯಾಂಚ್ಯಾ ಸರ್ಕೆ ಅಪ್ಪಾಕ್ ಆಯ್ಕುಕ್ ಬರೆ ದಿಸ್ತಲೆ ಶಿಕ್ವುತಲ್ಯಾ ಸುಮಾರ್ ಲೊಕಾಚಿ ತೆನಿ ಶಿಕ್ವುಕ್ ಮನುನ್ ಥವ್ನ್ ಘೆತ್ಯಾತ್.

4 ತೆನಿ ಖರಿ ಶಿಕಾಪಾ ಆಯಿಕ್ತಲೆ ಸೊಡುನ್ ಲೊಕಾನಿ ಅಪ್ಪಿಚ್ ಘಡ್ವಲ್ಯಾ ಕಾನಿಯಾ ಆಯಿಕ್ತಲ್ಯಾಕ್ಲೆ ಲೈಧ್ಯಾನ್ ದಿತ್ಯಾತ್.

5 ಖರೆ ತಿಯಾ ಸಗ್ಳ್ಯಾ ವಿಶಯಾತ್ನಿಬಿ ಸಂಬಾಳುನ್ ಘೆವ್ನ್ ರ್ಹಾಮ್; ತರಾಸ್ ಸೊಸುನ್ ಘೆವ್ನ್ ಚಲ್, ಎಕ್ ಬರಿ ಖಬರ್ ಸಾಂಗ್ತಲೊ ಮಾನುಸ್ ಹೊವ್ನ್ ರ್ಹಾಮ್ ಅನಿ ತುಕಾ ದಿಲ್ಲೆ ಕಾಮ್ ದೆವಾಚ್ಯಾ ಸೆವಕಾಚ್ಯಾ ಸರ್ಕೆ ಕರ್.

6 ಮಾಜ್ಯಾ ವಿಶಯಾತ್ ಸಾಂಗುಚೆ ಹೊಲ್ಯಾರ್, ಅತ್ತಾ ಮಾಕಾಚ್ ಎಕ್ ಬಲಿ ಕರುನ್ ಭೆಟ್ವುನ್ ದಿತಲೊ ಎಳ್ ಯೆಲಾ; ಅನಿ ಹೆ ಜಿವನ್ ಸೊಡುನ್ ಜಾತಲೊ ಎಳ್ ಜಗೊಳ್ ಯೆವ್ನ್ ಪಾವ್ಲಾ.

7 ಮಿಯಾ ಮಾಜ್ಯಾ ಶರ್ತಿತ್ ಬರೆ ಕರುನ್ ಪಳಾಲಾ, ಮಾಜೆ ಪಳಾಪ್ ಮಿಯಾ ಪಳುನ್ ಸಾರ್ಲಾ ಅನಿ ಮಾಜೊ ವಿಶ್ವಾಸ್ ಮಿಯಾ ಖಡ್ವರ್ ಪಾನಾನ್ ಸಂಬಾಳುನ್ ಥವ್ಲಾ.

8 ಅನಿ ಅತ್ತಾ ಬರ್ಯಾ ವಾಟೆನ್ ಚಲಲ್ಯಾಕ್ಲೆ ಮನುನ್ ದಿತಲೆ ಭೊಮಾನ್, ಬರ್ಯಾ ರಿತಿನ್ ಝಡಿ ಕರ್ತಲೊ ಧನಿ; ತ್ಯಾದಿಸಿ ಮಾಕಾ ದಿತಾ ಮನುನ್ ಮಿಯಾ ವಾಟ್ ಬಗುನ್ಗಿತ್ ಹಾವ್. ಖಾಲಿ ಮಾಕಾ ಯೆವ್ಜೆಚ್ ನ್ಹಯ್, ತೊ ಪ್ರತ್ಯೆಕ್ ಹೊತಲ್ಯಾಕ್ ಪ್ರೆಮಾನಿ ರಾಕುನ್ಗಿತ್ ಅಸಲ್ಯಾ ಸಗ್ಳ್ಯಾಕ್ಲೆಬಿ ತೊ ದಿತಾ.

### ವಯಕ್ತಿಕ್ ಗೊಸ್ಪಿಯಾ

9 ತಿಯಾ ಹೊಲ್ಲ್ಯಾ ತವ್ಣೆ ಲಗ್ನುನಾ ಮಾಜ್ಯಾಕ್ಲೆ ಯೆವ್ನ್ ಪ್ರಯತ್ನ ಕರ್.

10 ದೆಮಸ್ ಹ್ಯಾ ಜಗಾಚ್ಯಾ ಪ್ರೆಮಾತ್ ಪಡುನ್ ಗೆಲಾ ಅನಿ ಮಾಕಾ ಸೊಡುನ್ ತೊ ಥೆಸಲೊನಿಕಾ ಮನ್ತಲ್ಯಾ ಗಾವಾಕ್ ಗೆಲಾ. ಕ್ರೆಸೆನ್ಸ್ ಗಾಲಾತಾಕ್ ಗೆಲಾ, ಅನಿ ತಿತ್ ದಲ್ಮಾತ್ನಿಯಾಕ್ ಗೆಲಾ.

11 ಖರೆ ಲುಕ್ ಮಾಜ್ಯಾ ವಾಂಗ್ಡಾಚ್ ಹಾಯ್. ತಿಯಾ ಯೆತಾನಾ, ಮಾರ್ಕಾಕ್ ಬಿ ತುಜ್ಯಾ ವಾಂಗ್ಡಾ ಬಲ್ವುನ್ ಘೆವ್ನ್ ಯೆ, ತೊ ಮಾಜ್ಯಾ ಸೆವೆಚ್ಯಾ ಕಾಮಾತ್ ಮಾಕಾ ಉಪಯೊಗಾಕ್ ಪಡ್ಲಾ.

12 ಮಿಯಾ ತುಖಿಕಾಕ್ ಪುರಾ ಅದಿಕಾರಾನ್ ಎಫೆಜಾಕ್ ಧಾಡುನ್ ದಿಲಾ.

13 ತಿಯಾ ಯೆತಾನಾ, ತ್ರೋವಾಸ್ ಮನ್ತಲ್ಲ್ಯಾ ಗಾಂವಾತ್ ಕಾರ್ಪುಸಾಕ್ಡೆ ಮಿಯಾ ಸೊಡುನ್ ಯೆಲ್ಲೊ ಮಾಜೊ ಝಗೊ ಅನಿ ತಸೆಚ್, ಮಾಜಿ ಉಲ್ಲಿ ಪುಸ್ತಕಾ ಅನಿ ಲೈಕರುನ್ ಮಾಜಿ ಚಮ್ಮಾನ್ ಕರಲ್ಲಿ ಸುಳ್ಳಿಯಾ ಘೆವ್ನ್ಯೆ.

14 ಪಿತ್ರಿಚೆ ಕಾಮ್ ಕರ್ತಲ್ಯಾ ಅಲೆಗ್ನಾಂಡರಾನ್ ಮಾಕಾ ವಾಯ್ಡ್ ಕರ್ತಲ್ಯಾನಾಯ್. ತೆನಿ ಕರಲ್ಯಾ ಹ್ಯಾ ಕಾಮಾಂಚ್ಯಾಸಾಟಿ ಧನಿಚ್ ತೆಕಾ ಪಾಜೆ ಹೊಲ್ಲಿ ಮಜುರಿ ದಿತಾ.

15 ಖರೆ ತಿಯಾ ತೆಚ್ಯಾ ವಿಶಯಾತ್ ಉಶಾರ್ಕಿನ್ ರ್ಹಾ, ಕಶ್ಯಾಕ್ ಮಟ್ಲ್ಯಾರ್ ವಾಯ್ಡ್ ಕಟೊರ್ ರಿತಿನ್ ತೊ ಅಮ್ಮಾಚ್ಯಾ ಶಿಕಾಪಾಚ್ಯಾ ವಿರೊದ್ ಗೆಲಾ.

16 ಮಾಕಾ ಪಯ್ಲೆಪಟಿ ಇಚಾರ್ನಿ ಕರುಕ್ ಇಬೆ ಕರಲ್ಯಾ ತನ್ನಾ ಕೊನ್ಬಿ ಮಾಜ್ಯಾ ಪಕ್ಷಾತ್ ಇಬೆ ರ್ಹಾವ್ಕ್ ನಾ. ಸಗ್ಳ್ಯಾಬಿನಿ ಮಾಕಾ ಸೊಡುನ್ ಸೊಡ್ಲಾನಿ. ಹೆಚೆಸಾಟ್ಲೆ ದೆವ್ ತೆಂಕಾ ಚುಕಿದಾರ್ ಕರುನಸುಂದಿತ್!

17 ಖರೆ ಧನಿ ಮಾಜ್ಯಾ ಜಗೊಳುಚ್ ರ್ಹಾಲೊ ಅನಿ ತೆನಿ ಮಾಕಾ ಬಳ್ ದಿಲ್ಯಾನ್, ತಸೆಮನುನ್ ಜುದೆವ್ ನ್ಹಯ್ ಹೊತ್ಪಾಲೊಕಾನಿ ಆಯ್ಕಿ ಸರ್ಕೆ ಮಾಜೆ ವೈನಾ ಬರಿ ಖಬರ್ ಪುರಾ ಮಾಪಾನ್ ಸಾಂಗಿ ಸರ್ಕೆ ಹೊಲೆ. ಅಶೆ ಮರ್ನಾತ್ನಾ ಮಿಯಾ ಬಚಾವ್ ಹೊಲೊ.

18 ಅನಿಬಿ ಸಗ್ಳ್ಯಾ ವಾಯ್ಡಾನಿತ್ನಾ ಧನಿ ಮಾಕಾ ಹುರ್ವುತಾ ಅನಿ ಅಪ್ಪಾಚ್ಯಾ ಸರ್ಗಾಚ್ಯಾ ರಾಜಾತ್ ಶಾಬಿತ್ ನ್ಹೆವ್ನ್ ಪಾವ್ತಾ. ತೆಕಾ ಸದಾ ಸರ್ವತಾಕ್ ಮಹಿಮಾ ಹೊಂವ್ಚಿತ್. ಆಮೆನ್.

### ಆಕ್ರಿಚೊ ನಮಸ್ಕಾರ್

19 ಪ್ರಿಸ್ಕಾಕ್, ಅಕ್ವಿಲ್ಲಾಕ್, ಅನಿ ಒನೆಸಿಪೊರಾಚ್ಯಾ ಘರಾಚ್ಯಾಕ್ ಮಿಯಾ ನಮಸ್ಕಾರ್ ಮಟ್ಲಾ ಮನುನ್ ಸಾಂಗ್.

20 ಎರಾಸ್ತಾ ಕೊರಿಂಥಾತುಚ್ ಹಾಯ್; ಸಿಕ್ ಅಸಲ್ಲ್ಯಾಸಾಟಿ ತ್ರೊಫಿಮಾಕ್ ಮಿಯಾ ಮಿಲೆತಾತ್ ಸೊಡುನ್ ಯೆಲಾ.

21 ಥಂಡಿಚಿ ದಿಸಾ ಚಾಲು ಹೊವ್ಚ್ಯಾ ಅದ್ವಿಚ್ ತಿಯಾ ಹಿತ್ತೆ ಯೆವ್ನ್ ಪಾವುಕ್ ಬಗ್.

ಯೆಬುಲ್, ಪುದೆನ್, ಲಿನಸ್, ಕ್ಲವ್ಡಿಯಾ ಅನಿ ಸಗ್ಳ್ಯಾ ಭಾವಾನಿ ಅನಿ  
ಭೆನಿಯಾನಿ ತುಕಾ ನಮಸ್ಕಾರ್ ಧಾಡುನ್ ದಿಲಾತ್.

22 ಧನಿಚ್ ತುಮ್ಚ್ಯಾ ಆತ್ಮ್ಯಾಚ್ಯಾ ವಾಂಗ್ಡಾರ್ ಹಾಂವ್ಡಿತ್.  
ತೆಚಿ ಕುರ್ಪಾ ತುಮ್ಚ್ಯಾ ಸಗ್ಳ್ಯಾಂಚ್ಯಾ ವಾಂಗ್ಡಾರ್ ಹಾಂವ್ಡಿತ್.

## ದೆವಾಜಿ ಖರಿ ಖಬರ್

### **Kannada: ದೆವಾಜಿ ಖರಿ ಖಬರ್ (Bible) Siddi New Testament**

copyright © 2024 The Word for the World International

Language: ಕನ್ನಡ

Contributor: The Word for the World South Asia

#### ದೆವಾಜಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

---

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8